



# KERALA GAZETTE

PUBLISHED BY AUTHORITY

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	30th November 2010 2010 നവംബർ 30 9th Agrahayana 1932 1932 അഗ്രഹായനം 9	No. നമ്പർ	47
----------------------	---	--	--------------	----

## PART III Police Department

### പുനർ ലേലപ്പരസ്യം

നമ്പർ ജി-2/4060/2010/ഡി.ആർ.

2010 നവംബർ 8.

വടകര പോലീസ് സ്റ്റേഷൻ കോമ്പൗണ്ടിലെ പടിഞ്ഞാറ് ഭാഗത്തുള്ള താമസ യോഗ്യ മല്ലാത്തതും വടകര മുനിസിപ്പാലിറ്റിയുടെ പരിധിയിൽ വരുന്നതുമായ VM XXXVI 2668 നമ്പർ മുതൽ VM XXXVI 2682 നമ്പർ വരെയുള്ള 15 പോലീസ് ഫാമിലി ക്വാർട്ടേഴ്സുകൾ പൊളിച്ചുമാറ്റി വിൽക്കുന്നതിന് ജില്ലാ പോലീസ് സൂപ്രണ്ട്, കോഴിക്കോട് റൂറൽ, വടകര തീരുമാനിച്ചിരിക്കുന്നു.

നിരതദ്രവ്യം—8,300 രൂപ.

ലേലത്തിയതിയും സമയവും—27-12-2010, 12 മണി.

ലേല സ്ഥലം—വടകര പോലീസ് സ്റ്റേഷനുസമീപം.

ദർശാസുകൾ സ്വീകരിക്കുന്ന അവസാന തീയതിയും സമയവും—24-12-2010, 4 മണി.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലത്തിന് നേരിട്ട് ഹാജരാകേണ്ടതും ലേലസമയത്തിന് ഒരു മണിക്കൂർ മുമ്പ് നിശ്ചിത നിരതദ്രവ്യം കെട്ടിവയ്ക്കേണ്ടതുമാണ്. കൂടാതെ മേൽ പറഞ്ഞ ക്വാർട്ടേഴ്സുകൾ പൊളിച്ചു വാങ്ങാൻ ഉദ്ദേശിക്കുന്നവർ സീൽ ചെയ്ത ദർശാസുകൾ നേരിട്ടോ തപാൽ മാർഗ്ഗമോ 24-12-2010-ാം തീയതി 4 മണിക്കൂർ മുമ്പായി കോഴിക്കോട് റൂറൽ ജില്ലാ പോലീസ് ഓഫീസിൽ ലഭിക്കത്തക്കവണ്ണം ക്ഷണിച്ചുകൊള്ളുന്നു. ദർശാസിനോടൊപ്പം മുകളിൽ കാണിച്ച തുകയ്ക്കുള്ള നിരതദ്രവ്യമായി ഏതെങ്കിലും ദേശസാൽകൃത ബാങ്കിൽ നിന്നും കോഴിക്കോട് റൂറൽ ജില്ലാ പോലീസ് സൂപ്രണ്ടിന്റെ പേരിൽ മറാവുന്ന ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്.

ലേലം കഴിഞ്ഞാലുടൻ ലേലത്തിൽ പങ്കെടുക്കാൻ എത്തിയിരിക്കുന്നവരുടെ സാന്നിധ്യത്തിൽ ദർശാസുകൾ തുറക്കുന്നതും ലേലം വിളിച്ച തുകയോ, ദർശാസ് തുകയോ ഏതാണ് കൂടുതൽ ആ തുകയ്ക്ക് യുക്തമെന്ന് തോന്നുന്ന പക്ഷം ലേലം/ദർശാസ് സ്ഥിരപ്പെടുത്തുന്നതും അപ്രകാരം ലേലം/ദർശാസ് താൽക്കാലികമായി ഉറപ്പിച്ചും കിട്ടിയ ആൾ

ലേലം/ദർഘാസ് തുകയുടെ പകുതി സംഖ്യ നിരതദ്രവ്യം ഒഴികെ ലേല സ്ഥലത്തുവെച്ച് അടയ്ക്കേണ്ടതും ബാക്കി സംഖ്യ നികുതി ഉൾപ്പെടെ ലേലം/ദർഘാസ് സ്ഥിരപ്പെടുത്തി 15 ദിവസത്തിനുള്ളിൽ അടച്ച് സ്വന്തം ചെലവിൽ ലേലം/ദർഘാസ് പ്രകാരം ലഭിച്ച കെട്ടിടങ്ങൾ മേൽ പറഞ്ഞ ദിവസത്തിനുള്ളിൽ പൊളിച്ചുനീക്കി സ്ഥലം ഒഴിഞ്ഞുതരേണ്ടതാണ്.

മേൽ പറഞ്ഞ നിബന്ധനകൾ ലേലം/ദർഘാസ് കൊണ്ടയാൾ ലംഘിച്ചാൽ ടിയാൻ അടച്ച നിരതദ്രവ്യം സർക്കാരിലേക്ക് മുതൽകൂട്ടുന്നതും പ്രസ്തുത കെട്ടിടങ്ങൾ പുനർലേലം ചെയ്യുന്നതുമായിരിക്കും. പുനർ ലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന്

ആദ്യം ലേലം കൊണ്ടയാൾ ഉത്തരവാദിയായിരിക്കുന്നതാണ്. മാത്രമല്ല പുനർ ലേലത്തിൽ മുൻ തുകയേക്കാൾ കൂടിയ തുക ലഭിച്ചാൽ ആയതിനുമേൽ ടിയാൻ അവകാശമുണ്ടായിരിക്കുന്നതല്ല. യാതൊരു കാരണവും കാണിക്കാതെ ഈ നോട്ടീസ് പ്രകാരമുള്ള ലേലം മാറ്റിവയ്ക്കാനോ അസ്ഥിരപ്പെടുത്തുവാനോ ഉള്ള പൂർണ്ണാധികാരം കോഴിക്കോട് റൂറൽ ജില്ലാ പോലീസ് സൂപ്രണ്ടിൽ നിക്ഷിപ്തമായിരിക്കും.

ജില്ലാ പോലീസ് ഓഫീസ്,  
കോഴിക്കോട് റൂറൽ,  
വടകര.

(ഒപ്പ്)  
ജില്ലാ പോലീസ് സൂപ്രണ്ട്.